

विषय: राष्ट्रीय स्वास्थ्य एवं परिवार कल्याण संस्थान की हिन्दी लेखों की पत्रिका 'धारणा' के लिए लेख प्राप्त करने हेतु अनुरोध।

महोदय/महोदया,

राष्ट्रीय स्वास्थ्य एवं परिवार कल्याण संस्थान द्वारा विगत कई वर्षों से हिन्दी पत्रिका 'धारणा' का प्रकाशन किया जा रहा है। प्रायः अनुभव किया जाता है कि स्वास्थ्य और परिवार कल्याण की अपेक्षित जानकारी हिन्दी भाषी राज्यों सहित अनेक पाठकों तक नहीं पहुँच पाती है। अतएव हमारे संस्थान की मंशा है कि हम इस पत्रिका को वृहद रूप देकर हिन्दी माध्यम से राष्ट्रीय स्तर पर इसका प्रकाशन करें और न केवल राज्य, जिला अपितु प्राथमिक स्वास्थ्य केन्द्र तक इसकी उपलब्धता सुनिश्चित करें। इसके प्रकाशन का मूल उद्देश्य स्वास्थ्य और परिवार कल्याण से जुड़े अनेक पक्षों जैसे योजनाओं एवं कार्यक्रमों के क्रियान्वयन आदि को हिन्दी भाषा के अधिकाधिक पाठकों तक पहुँचाना है। आपसे अनुरोध है कि निम्नलिखित विषयों पर लेख लिखने हेतु अपने संस्थान/संगठन में कार्यरत सभी स्टाफ सदस्यों को प्रेरित करें :

1. राष्ट्रीय ग्रामीण स्वास्थ्य मिशन और इससे जुड़े आयाम।
2. स्वास्थ्य, परिवार कल्याण, परिवार नियोजन तथा जनसंख्या संबंधी नीतियाँ एवं अवधारणायें और लोक स्वास्थ्य।
3. स्वास्थ्य और परिवार कल्याण कार्यक्रमों में सामुदायिक भागीदारी।
4. राष्ट्रीय स्वास्थ्य कार्यक्रम - क्षयरोग, एड्स नियंत्रण, राष्ट्रीय मलेरिया उन्मूलन कार्यक्रम, कुष्ठ रोग नियंत्रण कार्यक्रम, किशोर स्वास्थ्य एवं बाल स्वास्थ्य आदि।
5. महिलाओं को अपने स्वास्थ्य स्तर के विकास हेतु अधिकार-सम्पन्न बनाना एवं मातृ शिशु स्वास्थ्य और प्रजनन स्वास्थ्य।
6. स्वास्थ्य और पर्यावरण स्वच्छता।
7. अस्पतालों की प्रबन्ध व्यवस्था आदि से जुड़े सफल अनुभव।
8. स्वास्थ्य और परिवार कल्याण में पंचायतों की भूमिका।
9. कार्यक्रमों में कार्यरत संवर्गों के कार्मिकों द्वारा प्रशिक्षण-प्राप्ति के पश्चात उनके कार्य-निष्पादन स्तर में हुए सुधार के बारे में कैसे अध्ययन आदि।

प्रत्येक लेख अधिकतम 4-6 पृष्ठ अथवा 2000 शब्दों का होना अपेक्षित है। लेख हस्तलिखित या टाइप हो। इस पत्रिका में केवल उन्हीं लेखों को सम्मिलित किया जाएगा, जो लेख समीक्षा के पश्चात प्रकाशन हेतु उपयुक्त पाये जायेंगे और जिनकी प्रकृति मौलिक होगी। अनुवादित या पूर्व उपलब्ध प्रकाशित दस्तावेजों, नीतियों, कार्यक्रमों आदि को प्रकाशित नहीं किया जाएगा। समसामयिक और आम जनता के स्वास्थ्य और व्यावहारिक जीवन से संबंधित लेखों को वरीयता दी जायेगी। धारणा के इस राष्ट्रीय स्तर के अंक का प्रकाशन यथासंभवसब सितम्बर 2010 में प्रस्तावित है। कृपया लेख निम्नलिखित पते पर प्रेषित करें :

**प्रोफेसर देवकी नन्दन,
निदेशक,
राष्ट्रीय स्वास्थ्य एवं परिवार कल्याण संस्थान,
बाबा गंगानाथ मार्ग, मुनीरका,
नई दिल्ली-110067
ई-मेल - director@nihfw.org**

आपके सहयोग के लिए आभार के साथ,

भवदीय,

(देवकी नन्दन)

निदेशक